



БУ НӨМРӘДӘ:

**Совет
Иттифагы
1984-чү
илә гәдәр
јашајачагмы?**

● Андрей Амалрикин «Совет Иттифагы 1984-чү илә гәдәр јашајачагмы» јазысы 1970-чи илин өввәлин, дә китабча һалында гәрәдә дәрч олунуб үстүндән илirmi ил кечөндөн сонра һазилеб үзүлмәлән һәгигәт кими нәһәт сәри-ја «җалыдыб».





ISSN 0234—1719
1988-чи илден чыхыр

9-10. 1990

ИЧТИМАИ-СИЈАСИ, ЭДӘБИ-БӘДИИ

БЭЗЭКЛИ АЛЛЫГ ЖУРНАЛ

АЗЕРБАЙДЖАН ЛККИ МК-нын ОРГАНЫ

МОЛОДОСТЬ

ОБЩЕСТВЕННО-ПОЛИТИЧЕСКИЙ

ИЛЛЮСТРИРОВАННЫЙ ЕЖЕМЕСЯЧНЫЙ ЖУРНАЛ

ОРГАН ЦК ЛКСМ АЗЕРБАЙДЖАНА

(33-34)

БУ НӨМРӘДӘ

2 Дашлар һеч кимә сирр
вермир

6 Истинтаг давам едир
Шәһадәт күрсүсү.

18 Кәндләр, һарајлар

22 Бу гала бизим гала
Мәһв олан кимин тарихидир?

ӘЗИЗ ОХУЧУЛАР!

Јадынызда варса, илин әввәлиндән биз сизинлә «Кәңчилиј»ин үз габығы, јазылышы һаггында мәсләһәтләшмишдик. Фикрини бизә јазан бүтүн охучуларымыза өз көнүл миннәтдарлыгымызы билдиририк. Бу күн әлиниздә тутдугунуз журналын ад јазылышы сизин арзунузла араја, әрсәје кәлиб. Өзү дә бу, һәлә әлифба дәјишклијиндән әввәл бизим (јәгин һамымызын) гәрарымыздыр.

Үз габығындакы 9—10 рәгәмләри дә гој ганынызы гаралтмасын. Тәзә мәтбуат илимизи тәзә нөмрә илә башламаг үчүн көһнә илин сон нөмрәләрини бирләшдирмәје мәчбуруг. Бир дә нәзәрә алын ки, қағызын гижмәти илин икинчи јарысында јүз фаиз артмышдыр.

НӨРМӘТЛИ «КӘНЧЛИК»!

Нөвбәти нөмрәләринизин кеч-кеч чыхмасына дөзүлмәз бир һал кими бахырам. Гејрәтли әмәкдашларыныз вар, дөјиләси, јазыласы дәрәләримиз дә ки, нә гәдәрдири! Гардаш, бәс нә олуб сәнә! Мән билән, биринчиси, бу олуб ки, шәраитин јохдур, муасир тәләбләре чаваб верән чап машынын јохдур. Икинчиси, бу олуб ки, бүтүн бунлары (јәгин ки, башга сәбәбләр дә вар) билә-билә о «јох»лары «вар» еләмәје гадир олан тәшкилатлар сүсүр. Куја «Кәңчилик» бу халг үчүн, бу торпаг үчүн, Азәрбајчан үчүн дөјил, һансыса бир јад әл-һәнин адамлары үчүндүр.

«Кәңчилик», сән тәвазәкарсан, халга билдирмәк, даһа дөтрүсү, халга е'лан вермәк истәмирсән ки, сәнә мадди көмәк лазымдыр. Бәс «Гајғы» чәмијјәти һара бахыри! «Гајғы»дан башга нә гәдәр чәмијјәтләримиз вар онлар нә фикирләшир-ләри!

Әзиз «Кәңчилик», мән бүтүн азәрбајчанлылары сәнә көмәје чағырырам. Тәклиф едирәм ки, сөнин адына республика банкында һесаб ачылсын. Буну сән е'лан еләмәсән дә, башга бир гәзет, ја журнал билдирсин ки, «Кәңчилик» журналынын һесабына филан нөмрә ачылыб. Гој ондан сонра мә'лум олсун ки, халгын мүнәсибәти, хусусән кәңчилијин мүнәсибәти сәнә нечәдир! Зөннимчә, бу, әлагәдар тәшкилатларын дә үрәјинчә олар. Бәлә ки, онларын дә чаны јухарыдакы мәсәләләрин һәллиндән гуртарар.

Әләвсәт МИРӘЛИЈЕВ.
Баки.

24 Ағрыјан јеримиз

26 Авангард: перспективләр вә проблемләр

32 Гәрәнфил бомбасы
Гызыл тешт кимә кәрәкдир?

34 Ганлы гузғун мејданы
Мифоложи-фантастик повест.

44 «Троја аты» әмәлијјаты

Редаксија һеј'әти:

Баш редактор

Мәммәд ИСМАЈЫЛ

Мәһәммәд БАҺАРЛЫ
(мәс'ул катиб)
Әһмәд ГӘШӘМОҒЛУ
Күндүз ӘЛИЗАДӘ
(тәртибатчы рәссам)

Ширзад ӘФӘНДИЈЕВ

һүсәјн ӘФӘНДИ


Јевкени ЖУРАВЛЈОВ

(баш редакторун муавини)

Азәр КӘРИМОВ
Ајдын КӘРИМОВ

Чинкиз СУЛТАНОВ

АБАИ



рәс. Е. Шәфијев. «Мәһдудлуг».



рәс. Х. Гасымов. «Шейх Сән'ан».

ГАРД.

ПЕРСПЕКТИВЛӘР ВӘ ПРОБЛЕМЛӘР

Көнч тәсвири сәнәтимизин бу күн вәзирәти нечәдир? Ону һансы мејлләр һәрәкәтә кәтирир? Сабаһ нечә олачаг? Инди бүтүн рәсм һәвәскарлары бу суаллар барәдә дүшүнүр, кәтүргәј едирләр.

Сон дөврләрдә рәссамларымызда мүшәһидә олунан күчлү јарадычылыг фәаллыгы, тәсвири сәнәт сәркиләриндәки ишләрин әввәлләр ағлакәтирилмәјәчәк дәрәчәдә рәнкарәнклији, һәр шејдән әввәл, мәдәнијјәт саһәсиндә узун илләр боју јасаглар гәјмуш апаратын јеритдији рәсми һәрәкәтә верилән объектив реаксиядыр вә бу да елә илк бахышда анлашылыр. Рәссамларымызын бүгүнкү вәзирәтин елә бир адамла мүгајисә еләмәк мүмкүндүр ки, узун илләр ағзыны бағлајыб данышмаға гәјмајыблар, о исә бунунла барышыб вә нәһәјәт, данышмаг имканы газананда бундан нәш'әләнмишдир. Бәли, рәссамлығымыз һазырда сәрхош вәзирәтиндәдир, десәк, јанылмарыг.

Доғрудур, инсаф намина е'тираф етмәлијик ки, чоһсајлы рәссамларымыз арасында әввәлләр дә бир-ики нәфәр «инадчыл» варды ки, тәпәдән-дырнағачан социализм реализми үслубуна гуллуг кәстәрәнләрдән сечилир, әјрылырды. Анчаг ону да демәк лазымдыр ки, беләләринин шөһрәти өз е'малатханаларындан, бир дә пәрәстишкарларынын мөһдуд даирәсиндән ғыраға чыхмырды.

Республикамызда тәсвири инчәсәнәтин тәшкилиндәки амирлик методларына, социализм реализми тәрәфдарларынын тоталитар һакимийәтинә илк амансыз зәрбә 1987-чи илдә Азәрбајҗан рәссамларынын X гурултајында вурулмалыјды. Лакин инди, үстүндән артыг үч илә јахын бир вахт кечәндән сонра тәәссүфлә гејд етмәк лазым кәлир ки, јекун ичласы олдуғча кәркин бир шәраитдә, сәһәр саат алтыја гәдәр давам еләјән һәмин гурултајда иттифагын тәшкилат гурулушуна, низамнамә вә програмына тохунмадан јалныз рәһбәрлијинин дәјишдирилмәси косметик сәчијә дашымышды.

Әввәлки алгы-сатгы гәјдаларынын, көһнә стимуллашдырма системинин галмасы јенә дә

«тәбии сечмә»ни әсәрин бәдии дәјәринә, истә'дад кәстәричиләринә көрә дејил, субъектив группазлыг мәнәфеләриндән апармаға имкан јарадыр. Ачыг-әјдын нәзәрә чарпыр ки, јарадычы шәхсләрин, хүсусилә дә чаванларын һәвәсләндирмә механизминин өзүнә



рәс. С. Шыхлинскаја. «Гоч».

јенидән бахмаг зәрурәти вардыр. Бүтүн бунлара ону да әләвә етсәк ки, харичә јарадычылыг е'замийәтләринә ичәзә верилмәси, бу вә ја диқәр рәссамын иттифаг, јахуд бејнәлхалг миғаслы сәркиләр васитәсилә тәблиғи мәсәләләри дә кениш демократик әсасда дејил, јалныз бир овуч адамын гәрары илә һәјата кечирилир, онда шөһрәт вә мадди фондларын бөлүшдүрүлмәси мәнзәрәси охучуларымыз үчүн тамамланар.


Иттифагын еһкамчы низамнамәси үзрә, инзибати амирлик методлары илә һәјата кечирдији бүтүн бу функцијалар исә бирбаша, јахуд долајысы илә рәссамларымызын јарадычылығына тә'сир кәстәрир, конјуктураја рәвач верир. Мәсәлән, әкәр әввәлләр бу механизм һамыны учдантутма дәнмәз реалист олмаға мәчбур еләјирдисә, инди иттифагда авангард тәрәфдарлары кет-кедә артмагдадыр, чүнки сәдримиз «јени мәдәнијјәт»ә даһа артыг



рәс. Ш. Аббасов. «Варис».

рәбәт бәсләјәнләрдәндир. һәттә үздән көрүнән мүтәрәгги дәјишикликләрә көз јуммадан да белә бир тәсәввүр јараныр ки, көһнә роллар јенә дә галмагдадыр, дәјишән бирчә ифачылардыр. Бәлкә дә (вә көрүнүр елә беләдир ки, вар) бу адамлар сәими, демократик әһвал-руһијјәли шәхсләрдир, анчаг ганунверичилик функцијасыны. Рәссамлар Иттифагынын артыг мә'нәви чәһәтдән өзүнү доғрулмајан структуруна аид еләмәклә онлар өзләринин әл-голуну бағламышлар.

Рәссамлар арасында групбазлыг һәмишә олуб. Инди исә һәмин групплар даһа бөјүк бир сәјлә «јағлы тикә» уғрунда фәал мүбаризәјә башламышлар вә ән пис вәзијјәтдә дә, һәмишә олдуғу кими, о адамлар галырлар ки, һеч бир група дахил дејилдирләр. Вә белә олдуғу тәгдирдә, әлбәттә ки, Рәссамлар Иттифагына алтернатив бир тәшкилатын јарадылмасы, онун әтрафында бир чох рәссамларын бирләшдирилмәси тәбии сајылмалыдыр. Белә бир тәшкилат исә 1988-чи илдә мејдана чыхан Бакы инчәсәнәт Мәркәзи олду. Мәркәз 1986-чы илдән фәалијјәт кәстәрән Јарадычы Кәнчләр Ассосиасијасынын әсасында јарадылды. Мәркәзин мәгсәд вә вәзифәләри онун биринчи каталогунда ајдын шәкилдә изаһ едилір: «Өз сыраларында мүхтәлиф јашлы адамлары вә мүхтәлиф сәнәт саһибләрини бирләшдирән бу Мәркәз өз фәалијјәтиндә демократијаны, бәрабәрлији вә гаршылыглы аңлашманы әсас принципләр кими рәһбәр ту-



рәс. Ә. Сәмәдов. «Сөһбәт».




рәс. Н. Бабајев. «Еһтирас».

тур... Мәркәз һеч кәсә өз фикрини гәбул ет-дирмәдән һамыја максимум азадлыг вермә-јә, щәхси тәшәббүсләрә, јарадычылыг мөвге-јинә вә импровизасија бачарығына кениш меј-дан ачмаға чалышыр. Тәзә, марағлы, орижи-нал олан һәр бир идеја бу тәшкилатда гәбул олунур вә кәләчәкдә инкишаф етдирилмәк үчүн имкан газаныр».

Мәркәз елә бир мүрәккәб организмә чев-рилмишдир ки, һәјат фәалијјәтини ајры-ајры «бәдән үзв»ләринин тәбии функцијасы вәси-тәсилә тә'мин еләјир. Ән'әнәви инчәсәнәтә оппозитив мүнәсибәт Мәркәз үзвләринин јә-радычылығында өзүнү кәстәрмәјә билмәзди, бу исә өз нөвбәсиндә совет тәсвири инчәсә-нәтинин дајәғларыны гәти вә бирјоллуг инкар мејлинин күчләнмәсинә кәтириб чыхарды. Ән әввәл бу инкар мејли өзүнү кәнчләри «рәс-ми» рәссамлардан фәргләнди рән епатаж эле-ментләринә мүнәсибәтдә кәстәрди. Бунун әсасында исә инчәсәнәтин маһијјәти мәсәлә-синдә сырф јарадычы нөгтеји-нәзәр дурурду. Бундан әлавә, һәмин дөврдә бүтүн дүнјада модернизмә марағын кетдикчә күчләндијини дә нәзәрә алмаг зәруридир. Нәһәјәтдә Мәркәз авангард инчәсәнәтинин өзүнәмәхсус галасы-на чеврилди.

Һәмин әснада чәмијјәтимизин демократик




рәс. Е. Шәфијев.

ләшдирилмәси инчәсәнәт сәһәсіндә дә дәји-
шикликләрә сәбәб олду. Артыг инчәсәнәтдә
өзкәфикирлијә диван тутулмасы анохранизм
кими гәбул олунур, һәр һансы бир јени ахын
исә лајигли статусуну газанмаға башлајырды.

Һәлә бир нечә ил бундан габаг аз гала идео-
ложи диверсант сајыланлар инди республи-
канын мәдәни һәјатында фәал иштирак едир-
диләр. Онларын сәркиләри кечирилир, иш-
ләри ауксионларда сатылып, әсәрләри өлкә-
ни вә дүнјаны кәзирди. Бәли, һәгигәтән дә
јарадычы азадлыг дөврү башлајырды. Дејә-
сән, гәзет-журналлар, телевизија вә радио да
сәһвини анламышды, индијә гәдәр диггәтдән
гачырдыглары адамлар барәдә данышмаға
башлајырды. Сәһнәјә о вахта гәдәр танынмајан
кәнчләр чыхырдылар — бунлар һеч дә «ағ
гарғалар» дејилдиләр, инчәсәнәти еһкамчы-
лыгдан вә сијасәтбазлыгдан азад етмәк истә-
јән һәмфикирләр иди. Белә бир шәраитдә
мәшһүр ән'әнәчиләрин бирчә јолу галырды —
бу факты гәбул етмәк вә өз експозисијаларын-
да һәмин чаванлара јер вермәк.

Ичтимаи рә'ј дә ујғун шәкилдә дәјиширди.
«Һә» дејәнләрлә «јох» дејәнләр арасындакы
сәрһәдләр өз-өзүнә силинир вә ајдынлаш-
дырмаг да олмурду: бу чүр инчәсәнәти ким
вә нәјә көрә гадаған едибмиш? Гүввәләр нис-
бәти исә јарадычы плүрализм шәклини алып-
ды. Дүнән өз ниһилизми илә чамааты шок вә-
зијјәтинә салан шеј бу күн ади бир һала чев-
рилирди. Анчаг бүгүнкү бәдии просесин ма-
һијјәтини тамамилә анламаг үчүн һазыркы ја-
радычылыг кәстәришләринә хырдалыглары-
начан нәзәр салмаг лазымдыр. Бунлары исә
бир гәдәр сәдәләшдирсәк, ики консепсијада
үмумиләшдирмәк мүмкүндүр: 1) һәјатын онун
өзүнүн формалары илә әкс етдирилмәси;
2) һәјатын сәрбәст формаларла шәрти әкс
етдирилмәси.

Бунларын биринчиси биздә чоҳдан гәбул
едилмиш реалист тәсвир трактовкасынын әса-
сында дајаныр. Бурада бизим јашлы нәсил-
дән олан усталарын—рәнккарлар М. Абдул-
лајевин, Н. Әбдүррәһмановун, һәкәлтәраш-
лар Ә. Елдаровун, Т. Мәммәдовун, график-



рәс. М. Јунисов.

лар А. Рзагулиевин, О. Садыгзадеини вә башгаларынын җарадычылыгыны хатырламаг ла-зым кәлир. Анчаг С. Бәһлулзадеини, Т. Нәриманбәјовун, Р. Бабајевин, Ф. Нәчәфовун вә башгаларынын әсәрләрини дә җаддан чыхармаг олмаз. Онларын җарадычылыгында имитатив-ликдән узаглашма вә форма-мәзмун вәһдә-тиндән азадәлик дујулур. Онларын вә җара-дычылыг манерасына көрә онлара җахын олан усталарын әсәрләри бу вә җа дикәр дәрәчә-дә тамашачылара җахшы танышдыр.

Бәс икинчи концепсиянын тәрәфдарлары кимләрдир? Онун маһијәти нәдир? Ахы онун тәрәфдарларынын бәјүк әксәријәти сабаһ би-зим тәсвири инчәсәнәтимизин симасыны мүә-јәнләшдирәчәк адамлардыр.

Бу һалда бизим мараг даирәмизә Бақы Ин-чәсәнәт Мәркәзи рәссамларынын җарадычы-лыгы дахилдир, чүнки тәнгид вә ичтимаијәт тәрәфиндән лазыми тәһлилин, гијмәтини ал-мајыб. Көрүнүр, рәсми тәнгид һәлә дә бу әсәрләрә «гејри-гануни» доғулан ушаг мұна-сибәти бәсләјир.

Рәнкарлыг һәјәтимыздакы бу јени һалла танышлыг үчүн Мәркәз рәссамларынын кечән илин нојабрында Москвада тәшкил олунмуш сәркиси кифәјәт гәдәр материал верир. Диг-гәти чәкән илк чәһәт сөзүн һәм һәрфи, һәм дә мәчази мә'насында баша дүшүлмәли һәд-сиз бозлугдур. Адама елә кәлир ки, ади шеј-дир, кечән ониликләрин рәсми сәркиләри-нин јекрәнклији, бирмә'налыгы һәлә җаддан чыхмајыб. Бунунла биркә, белә бир суал до-ғур: бу гәдәр мүхтәлиф сәнәткары бирләш-дирән вә бир сәркидә тәмсил олунмаға ва-дар еләјән нәдир? Дүнја инчәсәнәти тарихи өјрәдир ки, җарадычы бирликләр (импрессио-нистләри, символистләри, «Инчәсәнәт дүнја-сы», «Ағ гызылқұл», Аз.ОРРИИС вә с. бирлик-ләри хатырлајар) иштиракчыларын идеја-нә-зәри вә естетик концепсия јекдиллији вә фәр-ди ифадә формаларынын сахланылмасы шәр-тилә мөвчуд олмушлар.

Һәмин сәрки иштиракчыларынын әсәрләри идеја-бәди бирликдән даһа артыг бир дәрә-чәдә онларын җарадычылыг метод вә јанаш-маларындакы дәрин дәјишикликләрдән хәбәр верди. Сәркинин тәшкилатчылары ишләрин дүзүлмәсиндә бу рәнкарәнклији нәзәрә ала-раг, һејбәт Бабајевин, Сәбинә Шыхлинскаја-нын, Таһир Ибраһимовун, Мүсејиб Әмировун үслуб вә руһча җахын әсәрләрини фәрглән-дирмишләр. Онларын ишләринә хас олан ән сәчијәви чәһәт дәгиг ифадә едилмиш сүже-тин олмамасы, формаларын һәддән артыг экспрессивлијидир. Онларда рәнк тәдричән өз әһәмијәтини итирәрәк, јерини ишыға верир. Ишыг исә каһ пејда олуб, каһ да чәкиләрәк, шәкилләрин мадди вә руһи чисмини җарадыр, формалары мөканча һәддән артыг гаршылаш-дырыр. Формаларын чиләсизлыгы, кобудлу-ғу илкинлик факты кими тамашачыда архаик форма вә ибтидаи контурларын тә'сир еф-фектинә бәнзәр бир тәәсүрат җарадыр. Бу әсәрләрдә тәсвир элементләри, ајры-ајры предметләр вә персонажлар санки заман вә мөкан харичиндә мөвчудлуг тапыр. Ону да

гејд етмәмәк олмаз ки, рәсмләрин үмүми ко-лорити вә емоционал тә'сири бир гәдәр ағыр, дарыхдырычы характер дашыјыр. Әкәр дүн-ја рәнкарлыгында бу манераја аналокија тапмаға чәһд көстәрсәк, экспрессионизм вә дујуларын экспрессиясы намина формал ишыг вә мөканын сәрбәст деформасиясына әсасланан башга чәрәјанлары јада салмаг мүмкүндүр. Елдар Шәфијев, Солтан Гарајев, Закир Нүсәјнов, Акиф Искәндәров кими рәс-самлар башга сәпкидә ишләјирләр. Фигур-лулугдан вазкечмә, рәнкләрдән даһа интен-сив истифадә, пластик вә хәтти ассосиасия-лар васитәсилә тамашачы илә диалога кир-мәк чәһдләри вә башга хүсусијәтләр бу мүәл-лифләрин символик-ишарәви тәфәккүр тәрзи илә тәсвирә чалышдыгларыны көстәрир. «Мәһ-дудлуг», «Композисия», «Овгат» вә бу кими ишләр сүжетсизлији, чохмә'налыгы илә се-чиләрәк, фәлсәфи категоријалара, емоционал әһвал-руһијә үчүн һесаблинмишдыр. Һәмин нүмунәләр тамашачылара санки чохдан мә'-лум олан, лакин нәдәнсә җаддан чыхардыгла-ры һәгигәт вә анлајышлары јенидән хатырлат-маг мәгсәди күдүр.

Елдар вә Мәлик Ағамалов гардашларынын, Вәфа Әфәндијеванын, Әсмәр Нәриманбәјова-нын, Тәбриз Абдуллајевин вә башгаларынын әсәрләринин заһири сәдәлијиндә психоложи дојумлуг кизләнир. Һәмин рәсмләрдә бәди гаврама үчүн чохмә'налы, образларын трак-товкасында чохгатлы, чохлајлы дүзүлүшләр-дән бол-бол истифадә олунур. Бир гәјда ола-раг, бу рәссамлар мүхтәлиф охунушлар үчүн кениш мејдан ачыр, онларын әсәрләриндә һә-гигәтин јолу тәхмини көстәрилир вә һәр шеј бу тәхминилији өзүнәмәхсус бир тәрздә кон-кретләшдирәчәк тамашачынын ихтијарына бу-рахылып.

Бақы Инчәсәнәт Мәркәзинин тәшкил еләди-ји сәркиләрдә һәм дә Рәссамлар Иттифагы-нын үзвү оланлар иштирак едирләр. Онларын арасында артыг кениш тамашачы күтләсинә җахшы таныш олан, өз җарадычылыг симасы-ны кифәјәт гәдәр мүәјјәнләшдирмиш рәссам-лардан Фикрәт Нәшимов, Сируз Мирзәзаде, Ферман Гуламов, Кәјјур Јунисов, Назим Бә-кишијев вә башгалары да вар. Әкәр чаванла-ры өзүнү тапмаг јолунда, экспериментләр јо-лунда әзаблы ахтарышлар сәчијәләндирирсә, бу рәссамлар даһа чох артыг тапылмыш өзүнүифадә манераларыны дәринләшдирмәк-лә, зәнкинләшдирмәклә мәшғул олурлар. Кәнчләрлә мүгајисә онларын җарадычылыгы-нда башга бир хәтти дә мүәјјәнләшдирир. Әкәр кәнчләр бир аз габаг јасәг едилмиш модер-низмә сәрбәст кириш јолу тапдыгларына се-винчәк олуб, онун форма мүхтәлифликләри-нә нүфуз едирләрсә, нисбәтән јашлы рәссам-лар үчүн бу, артыг кечилмиш мәрһәләдир. Онларын бәди симасы милли тәсвири инчә-сәнәтимизин зәмининдә авангард ифадә фор-маларындан истифадә јолу илә мүәјјәнлә-шир. Бизә белә кәлир ки, бу тәмајүл ән'әнә-ләримизи дәриндән мәнимсәјәрәк, дүнја рәс-самлыгынын наилијәтләрини синтезләшдир-мәклә милли инчәсәнәтимизи јени пилләјә

галдыра билер. Расим Бабајевин «Интерјерде гадын», Ферман Гуламовун «Күндүзлө кечө», Сара Манафованын «Ики дүнја арасында» эсэрлери дедикләримизе парлаг мисалдыр. Јахуод Сируз Мирзезаденин шэргәмэхсус рэнк зэнкинлији вә «халча»вари шэртилији илә фэргләнән, јахуод да Көјјур Јунусовун өз рэнк һәллине көрә, «донуг» сүжетли тәһкијәлилији илә буна гаршы дуран эсэрлери јада дүшүр. Бу рәссамларын јарадычылығы мүасир рэнк-карлыг мәктәбинин ајрылмаз һиссәсини тәш-кил едир. Мәрһум рәссам Әшрәф Мурадоғ-лунун сәркидә тәмсил олунан «Тегһран кон-франсы», «Адмирал Ушаковун портрети», «Сталинград мүһарибә илләриндә» вә с. эсәр-лери јүксәк емоционал тә'сир күчүнә маликдир. Тәсвирин сыхлығы, дүғуларын ачылығы, об-разларын садәлији, композисијаларын лако-никлији бу кәтанлара бахаркән билаваситә дејил, бирбаша «әсәбләрин шоку» кими тә'-сир еләјир. Јәгин дүғуларын камиллик һәд-динәчән сыхылмағы бу эсэрлери тамашачыла-

рын ирадәсиндән асылы олмајараг белә экс-прессив едир. Әшрәф Мурадоғлунун јарады-чылығы уғуру орасындадыр ки, о өз рәсмләри илә мүасир рэнккарлығымызда бүтөв бир ис-тигамәт јаратмыш вә һазырда һәмин мејл бир чох кәнчләримиз тәрәфиндән инкишаф етди-рилир.

Тәсвир еләдији сәһнәләри вә ајры-ајры предметләри кизли, өртүлү мә'наларла зән-кинләшдирән Олег Ибраһимовун јарадычы-лыг манерасы да өзүнәмэхсуслуғу илә фэрг-ләнир. Онун «Торпағын бәхшиши», «Салва-дор Далијә итһаф» кими рәсмләриндә сүрреа-листләрлә сәсләшән мөгамлар чохдур. Ән әсасы исә будур ки, рәссам биләрәкдән бизә мә'лум олан бир чох сәһнә вә предметләри онлар үчүн гејри-ади контекстә дахил едир, беләликлә, бунлара илк бахышда кизли галан әләвә мә'налар верир.

Алтај Садыгзадә дә бир гәдәр ассосиатив планда һәмин хәтти давам етдирир. Әкәр Олегин ишләриндә мәзмун әгли нәтичә үсулу илә, мәнтиги јолла гавранылырса, Алтајын ја-

радычылығыны мәнтиги чәһәтдән ачмаг олмур. Онун «Пејзаж», «Конструкция» ишләри јал-ныз һисси сәвијјәдә мәнимсәнилир. «Конструк-сија»да, мәсәлән, рәссам тәәсүратлар јарат-магла ојанма мөгамыны, спонтан материјанын идраки структура чеврилмәсини вермәјә чәһд едир.

Гејд етмәк лазымдыр ки, бизим кәнч нәслә фәлсәфи анлајышлара вә јүксәк психолокизмә мүрачиәт хасдыр. Она көрә беләдир ки, көрүнүр, бу чүр мөвзуларда өз көрүш вә ба-хышларыны даһа дәгиг ифадә еләмәк мүм-күн олур. Бүтөвлүкдә исә мүасир авангардын тәһлили белә бир нәтичә чыхармаға имкан верир ки, һәлә бизим чаван рәссамларымыз-да өз естетик програмларыны, кениш мә'нәви әсаслар системини јаратмаға тәләбат јаран-мамышдыр. Көрүнүр онларын јарадычылығы үчүн әсас тәканы әввәлки тәһгир вә инкардан јаранмыш гәзәб һисси верир. Инанмаг истәр-дик ки, бу, јени естетик вә бәдии идејалар үчүн нәһәнк катализатора чевриләчәк. Һәлә-ликсә Гәрбин классик модернизми тәрәфин-дән ишләнмиш естетик вә формал идејаларын

мәнимсәнилмәси просеси кедир. Авангарда күчлү мараг бир дә кәнчләрә мэхсус макси-мализмдән ирәли кәлир. О шеј ки, гадаған-дыр, мә'лум мәсәләдир ки, адама ширин кә-лир. Анчаг артыг гадағанлар көтүрүлмүшдүр, чохлары тәдричән модернизми лә'нәтләмәк јолундан чәкинмәк үзрәдир. Кәнчләрин јара-дычылығындакы бу јени мәрһәләни онларын өзләрини, бир гәдәр дә кениш көтүрсәк, је-ни тәсвир мәдәнијјәти ахтармалары сәчијјә-ләндирир. Белә ахтарышлар «бој хәстәлији» илә мүшајиәт олунур ки, бу да тәбии бир һал кими һеч кәси горхутмамалыдыр. Индики вә-зијјәтин тарихи өзүнәмэхсуслуғу бундадыр вә кәнчләримизин бу күнкү јарадычылығыны да мәһз бу мөвгедән гијмәтләндирмәк вачиб-дир.

Телман ИБРАҺИМОВ,
сәнәтшүнас.

ЖҮНҮМҮЗҮН БАКЫ «ШҮАРЛАРЫ»



ССРИ ҮМУМИ
ЕВИМИЗДИР !

Јаланчынын...



КПСС

Ја-лан-чы-нын...



АЗӘРБАЈҶАН ССРИ ТӘРКИБИНДӘ
СУВЕРЕН ДӨВЛӘТДИР !

Јалан-чы-ы-ы-нын...